

मौजे मुखेड खैरका रोड, ता. मुखेड,
जि.नांदेड येथे दलितमित्र कै.गोविंदराव
राठोड यांचे स्मरणार्थ स्मारक व
सभागृहाच्या बांधकामास प्रशासकीय
मान्यता देण्याबाबत.

**महाराष्ट्र शासन
ग्राम विकास विभाग**

शासन निर्णय क्रमांक: स्मारक-२०१८/प्र.क्र.२५७(भाग-१)/योजना-११

बांधकाम भवन, २५, मर्झबान मार्ग,

फोर्ट, मुंबई-४०० ००१.

तारीख: ०५ सप्टेंबर २०२२

वाचा :-

१. शासन निर्णय क्रमांक: स्मारक-२०१६/प्र.क्र.०३/पंरा-९, दिनांक ११ ऑगस्ट, २०१६

२. शासन निर्णय क्रमांक: स्मारक-२०१७/प्र.क्र.८४/पंरा-९, दिनांक १२ जूलै, २०१७

प्रस्तावना:-

मौजे मुखेड खैरका रोड, ता.मुखेड, जि.नांदेड येथे दलितमित्र कै.गोविंदराव राठोड यांच्या स्मरणार्थ स्मारक व सभागृह बांधकाम अंदाजपत्रक रुपये रु.२१८४.३७ लक्ष इतक्या रकमेचा प्रस्ताव जिल्हाधिकारी, नांदेड यांनी दि.०५.३.२०१८ च्या पत्रान्वये शासनास सादर केला होता. उक्त प्रस्तावास सार्वजनिक बांधकाम विभागाने रुपये २०,३०,८९,३६२/- इतक्या रकमेच्या अंदाजपत्रकास सहमती देऊन कामाची किंमत रु.१५.०० कोटी पेक्षा जास्त असल्याने सदर प्रस्तावास उच्चस्तरीय सचिव समितीची मान्यता घेण्याबाबत सूचविले. त्यानुषंगाने प्रस्तुत प्रकरणी दिनांक १७.११.२०१८ रोजी मा.मुख्य सचिव यांच्या अध्यक्षतेखालील सचिव समितीच्या बैठकीत सदरहू प्रस्ताव ठेवण्यात आला असता, सदरहू बैठकीत मा. मुख्य सचिवांनी जिल्हाधिकारी, नांदेड यांना फेर प्रस्ताव सादर करण्याबाबतच्या सूचना दिल्या होत्या. तसेच मा.मुख्य सचिवांनी सौर यंत्रणा बसविण्याचा मुद्दा उपस्थित केल्याने कार्यकारी अभियंता, सार्वजनिक बांधकाम विभाग(विद्युत), उस्मानाबाद यांनी रु.८५.७९ लक्ष इतक्या रकमेचे सौर यंत्रणा स्थापित करण्याबाबतचे अंदाजपत्रक जिल्हाधिकारी, नांदेड यांना सादर केले. सार्वजनिक बांधकाम विभागाने मान्यता दिलेल्या रु.२०,३०,८९,३६२/-इतक्या रकमेत सौर ऊर्जा यंत्रणेच्या अंदाजपत्रकाची रक्कम रु.८५,७८,५३७/- समाविष्ट करून दलितमित्र

कै.गोविंदराव राठोड यांच्या स्मारकाच्या रु.२१,१६,६७,८९९/- इतक्या किमतीच्या अंदाजपत्रकास काही अटींच्या अधीन राहून सार्वजनिक बांधकाम विभागाने प्रशासकीय मान्यता दिली.

तथापि, सदर स्मारकाच्या अंदाजपत्रकाची किंमत रु.१५ कोटीपेक्षा अधिक असल्याने दि.२९.११.२०२० रोजी मा.मुख्य सचिवांच्या अध्यक्षतेखाली उच्च स्तरीय सचिव समितीच्या झालेल्या बैठकीत तत्कालीन मा.मुख्य सचिवांनी नांदेड जिल्ह्यात किती ग्रंथालये आहेत, त्याची माहिती देण्यात यावी तसेच प्रोजेक्ट कॉस्ट कमी होवू शकते का, तेही तपासावे, असे निर्देश दिले होते. सदर निर्देशांच्या अनुषंगाने जिल्हाधिकारी नांदेड यांनी स्मारक उभारणीचा रु.८६९.१७ लक्ष इतक्या किमतीचा सुधारित आराखडा शासनास दि.२५.०२.२०२१ रोजीच्या पत्राने सादर केला. सदर सुधारित अंदाजपत्रकास सहमती मिळणेकरिता मा.मुख्य सचिव यांच्या अध्यक्षतेखाली दि.२५.१०.२०२१ रोजी बैठक आयोजित करण्यात आली होती. सदर बैठकीत मा.मुख्य सचिवांनी खालील अटी व शर्तीच्या अधीन राहून दलितमित्र कै.गोविंदराव राठोड यांच्या स्मारकाच्या बांधकाम आराखडा व अंदाजपत्रक रु.८६९.१७ लक्ष इतक्या खर्चास प्रशासकीय मान्यता देण्याबाबत मा.उच्च स्तरीय समितीची सहमती आहे असे निर्देश दिले आहेत.

१. दलितमित्र कै.गोविंदराव राठोड स्मारकाच्या बांधकामासाठी लागणारी जमीन जिल्हा परिषद, नांदेड यांच्या नावे हस्तांतर करावी.
- २.सदर स्मारकाच्या एकूण क्षेत्रफळ १९२५ चौमी बांधकाम करण्यास प्रशासकीय मान्यता देण्यात यावी व सदर बांधकामाची जबाबदारी सार्वजनिक बांधकाम विभाग, नांदेड यांच्याकडे सोपविण्यात यावी.
- ३.कार्यकारी अभियंता, सार्वजनिक बांधकाम विभाग, देगलूर, नांदेड यांनी सर्व बांधकामे प्रमाणित करावीत.

२. मौजे मुखेड खैरका रोड, ता.मुखेड, जि.नांदेड येथे दलितमित्र कै.गोविंदराव राठोड यांच्या स्मारक बांधकाम आराखडा व अंदाजपत्रक रु.८६९.१७ लक्ष इतक्या रकमेच्या खर्चास मा.उच्च स्तरीय सचिव समितीने व मा.मुख्यमंत्री महोदयांनी सहमती प्रदान केली आहे. त्यानुसार सदर प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

२. मौजे मुखेड खैरका रोड, ता.मुखेड, जि.नांदेड येथे दलितमित्र कै.गोविंदराव राठोड यांच्या स्मरणार्थ स्मारक व सभागृह बांधकाम अंदाजपत्रक रु.८६९.१७ लक्ष (रुपये आठ कोटी एकोणसत्तर लक्ष सतरा हजार फक्त) इतक्या रकमेच्या आराखडा व अंदाजपत्रकास या शासन निर्णयान्वये प्रशासकीय मान्यता देण्यात येत आहे.
३. तसेच या विभागाचा शासन निर्णय क्र. स्मारक-२०१६/प्र.क्र.०३/पंरा-९, दिनांक ११ ऑगस्ट, २०१६ मधील तरतुदीनुसार स्मारकाची उभारणी करावी. तसेच सदर स्मारक बांधकाम पूर्ण झाल्यानंतर संबंधित संस्थेकडे स्मारकाच्या देखभाल व दुरुस्तीची जबाबदारी सोपविण्यात यावी.

४. सदर स्मारकाच्या बांधकामावरील खर्च भागविण्याकरिता जिल्हा नियोजन अधिकारी, नांदेड यांना आहरण व संवितरण अधिकारी म्हणून घोषित करण्यात येत असून जिल्हाधिकारी, नांदेड यांना नियंत्रक अधिकारी म्हणून घोषित करण्यात येत आहे. सदर स्मारकावरील खर्चाची जबाबदारी जिल्हाधिकारी, नांदेड यांची राहिल. त्यांनी सदर स्मारकाचे बांधकाम कार्यकारी अभियंता, सार्वजनिक बांधकाम विभाग, देगलूर, जिल्हा नांदेड यांच्याकडून करून घेण्याची कार्यवाही करावी. तसेच स्मारकाच्या कामाची प्रगती तसेच उपयोगिता संबंधिची माहिती, उपयोगिता प्रमाणपत्र वेळोवेळी शासनास सादर करावे व महालेखापालांच्या लेख्याशी खर्चाच्या ताळमेळाबाबतची कार्यवाही करावी. तसेच विहित कालावधीत निधी खर्च होईल याची दक्षता घ्यावी.

५. सदर स्मारकाच्या बांधकामावर नियंत्रण ठेवण्याची जबाबदारी जिल्हास्तरीय स्मारक समितीची राहिल.

६. या स्मारकासाठी होणारा खर्च लेखाशिर्ष-मागणी क्रमांक-एल-३, २०१५-इतर ग्राम विकास कार्यक्रम, १९६ जिल्हा परिषदांना / जिल्हास्तरीय पंचायतींना सहाय (००) (०६) थोर व्यक्तींची स्मारके उभारण्याकरिता अनुदान (२५१५२४८६), ३१ सहायक अनुदान (योजनांतर्गत) या लेखाशिर्षांतर्गत प्राप्त होणाऱ्या मंजूर अनुदानातून भागविण्यात यावा.

७. सदर शासन निर्णय सार्वजनिक बांधकाम विभागाच्या अनौपचारिक संदर्भ क्रमांक १३७/इमा-३, दिनांक ०६.०७.१९ अन्वये मिळालेल्या सहमतीनुसार निर्गमित करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०९०५१९३०१६५९२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुभाष राठोड)

कार्यासन अधिकारी, महाराष्ट्र शासन

प्रत,

१. मा.राज्यपाल यांचे सचिव.
२. मा.मुख्यमंत्री यांचे प्रधान सचिव, मंत्रालय, मुंबई.
३. मा.उपमुख्यमंत्री यांचे खाजगी सचिव, मंत्रालय, मुंबई.

४. मा.मंत्री (ग्रामविकास) यांचे खाजगी सचिव, मंत्रालय, मुंबई.
५. मा.विरोधी पक्ष नेता, विधान परिषद/विधानसभा, महाराष्ट्र विधानमंडळ, मुंबई.
६. मा.मुख्य सचिव, महाराष्ट्र राज्य, मंत्रालय, मुंबई
७. अपर मुख्य सचिव, सामान्य प्रशासन विभाग, मंत्रालय, मुंबई.
८. अपर मुख्य सचिव, ग्राम विकास विभाग, बांधकाम भवन, फोर्ट, मुंबई.
९. सचिव, सार्वजनिक बांधकाम विभाग, मंत्रालय, मुंबई
१०. जिल्हाधिकारी, नांदेड
११. जिल्हा पोलीस अधिक्षक, नांदेड.
१२. मुख्य कार्यकारी अधिकारी, जिल्हा परिषद, नांदेड.
१३. मुख्य अभियंता, सार्वजनिक बांधकाम प्रादेशिक विभाग, औरंगाबाद.
१४. अधिक्षक अभियंता, सार्वजनिक बांधकाम मंडळ, नांदेड.
१५. कार्यकारी अभियंता, जिल्हा परिषद (बांधकाम विभाग), नांदेड
१६. कार्यकारी अभियंता, सार्वजनिक बांधकाम (विद्युत)विभाग, नांदेड/ उस्मानाबाद
१७. सहाय्यक संचालक, पुरातत्व व वस्तुसंग्रहालय विभाग, किंवा सहाय्यक अभिरक्षक, वस्तुसंग्रहालयांतर्गत कार्यरत जिल्हास्तरीय अधिकारी.
१८. संचालक, पुराभिलेख संचालनालयाच्या अंतर्गत कार्यरत जिल्हास्तरीय अधिकारी.
१९. मुख्य वास्तुशास्त्रज्ञ, सार्वजनिक बांधकाम भवन, मुंबई.
२०. कला संचालनालय, महाराष्ट्र राज्य, मुंबई.
२१. सहाय्यक संचालक, नगररचना किंवा नगर रचनाकार (नगर विकास विभाग), नांदेड.
२२. जिल्हा नियोजन अधिकारी, नांदेड
२३. उपविभागीय अधिकारी, मुखेड, जि. नांदेड
२४. तहसिलदार, मुखेड, जि. नांदेड.
२५. कार्यासन योजना-११ संग्रहार्थ.